

ದಿನಾಂಕ : 07.01.2026 ರಂದು ಆರ್‌ಡಬ್ಲ್ಯೂ - 1 ಸಾಕ್ಷಿಯನ್ನು ಕರೆಸಿ
ಪ್ರಮಾಣ ವಚನ ಮಾಡಿಸಲಾಯಿತು.

ಮುಂದುವರಿದ ಮುಖ್ಯ ವಿಚಾರಣೆ: ಶ್ರೀಮತಿ ಎಸ್.ಹೆಚ್.ಎಮ್. ಎದುರುದಾರರ
ಪರ ವಕೀಲರಿಂದ:

19 ಪೋಟೋಗಳನ್ನು ಒಟ್ಟಾಗಿ ಅರ್ಜಿದಾರರ ಪರ ವಕೀಲರ ತಕರಾರಿಗೆ
ಒಳಪಟ್ಟು ನಿಆರ್ - 1 ಎಂದು, ಒಂದು ಪೆನ್ ಡ್ರೈವ್ ನ್ನು ನಿಆರ್ - 2 ಎಂದು,
ವೋಚರ್ ಬಿಲ್ಲುಗಳನ್ನು ಅರ್ಜಿದಾರರ ಪರ ವಕೀಲರ ತಕರಾರಿಗೆ ಒಳಪಟ್ಟು ನಿಆರ್ -
3 ಎಂದು, ಭಾರತೀಯ ಸಾಕ್ಷ್ಯ ಅಧಿನಿಯಮ ಕಲಂ 63(4) ರ ಪ್ರಮಾಣ ಪತ್ರವನ್ನು
ನಿಆರ್ - 4 ಎಂದು ಗುರುತಿಸಲಾಯಿತು.

ಪಾಟೀ ಸವಾಲು: ಶ್ರೀ ಎಂ.ಕೆ.ವಿ.ಟಿ. ಅರ್ಜಿದಾರರ ಪರ ವಕೀಲರಿಂದ:

ಎಸ್.ಅಬ್ದುಲ್ ಎಂದರೆ ಗುತ್ತಿಗೆದಾರರು. ಅವರು ಇದ್ದಾರೆ. ನಾನು
ಹಾಜರುಪಡಿಸಿರುವ ನಿಆರ್ - 3 ರಲ್ಲಿ ಸದರಿ ಹಣವನ್ನು ಯಾರು ನೀಡಿದ್ದಾರೆ
ಎಂದು ಕಂಡು ಬರುವುದಿಲ್ಲ ಎಂದರೆ, ನಾವೇ ಹಣ ಪಾವತಿಸಿದ್ದೇವೆ. ಸದರಿ
ಹಣವನ್ನು ನಾನು ಮತ್ತು ನನ್ನ ಅಕ್ಕ ನೀಡಿದ್ದೆವು. ನನ್ನ ಅಣ್ಣ ಸಹಾ ಹಣ
ನೀಡಿದ್ದಾರೆ ಎಂದರೆ ಸರಿಯಲ್ಲ. ನನ್ನ ಅಕ್ಕ ಶೋಭಾ ಮಾತ್ರ ನೀಡಿದ್ದಾರೆ.

ದಾವಾ ಸ್ವತ್ತಿನಲ್ಲಿ ಅಭಿವೃದ್ಧಿಯನ್ನು ಮಾಡಲು ಎಲ್ಲಾ ಹಕ್ಕುದಾರರು ಹಣವನ್ನು ನೀಡಿದ್ದರೂ ಸಹಾ ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಮುಖ್ಯ ವಿಚಾರಣೆಯಲ್ಲಿ ತಿಳಿಸಿರುವ ವಿಷಯಕ್ಕೆ ಸಂಬಂಧಿಸಿದಂತೆ ಸರಿಯಾದ ಯಾವುದೇ ದಾಖಲೆಗಳನ್ನು ಹಾಜರುಪಡಿಸಿರುವುದಿಲ್ಲ ಎಂದರೆ ಸರಿಯಲ್ಲ. ಸದರಿ ಪ್ರಮಾಣ ಪತ್ರದಲ್ಲಿ ಕೋರಿರುವ ಪರಿಹಾರಕ್ಕೆ ಅರ್ಹಳಲ್ಲ ಎಂದರೆ ಸರಿಯಲ್ಲ. ನಾನು ಹಾಜರುಪಡಿಸಿರುವ ನಿಆರ್ - 1 ರಲ್ಲಿ ದಾವಾ ಸ್ವತ್ತನ್ನು ಯಾರು ಅಭಿವೃದ್ಧಿ ಮಾಡಿದ್ದಾರೆ ಎಂದು ಕಂಡು ಬರುವುದಿಲ್ಲ ಎಂದರೆ ಸರಿಯಲ್ಲ. ನಾನು ದೋಷಪೂರಿತ ಪ್ರಮಾಣ ಪತ್ರ ನಿಆರ್ - 4 ನ್ನು ಹಾಜರುಪಡಿಸಿದ್ದೇನೆ ಎಂದರೆ ಸರಿಯಲ್ಲ. ಅರ್ಜಿದಾರರಿಗೆ ಅವರಿಗೆ ಸಿಗಬೇಕಾದಂತಹ ಪಾಲುನ್ನು ನೀಡದೆ ಅವರಿಗೆ ಸ್ವತ್ತು ಸಿಗಬಾರದು ಎಂದು ಸುಳ್ಳು ಸಾಧನೆ ಮಾಡಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಮರುವಿಚಾರಣೆ: ಇಲ್ಲ.

(ಸಾಕ್ಷಿಯ ಹೇಳಿಕೆಯಂತೆ ನಾನು ತೆರೆದ ನ್ಯಾಯಾಲಯದಲ್ಲಿ ಉಕ್ತಲೇಖನ ನೀಡಿದ್ದು, ಅದರಂತೆ ಬೆರಳೆಚ್ಚು ಮಾಡಲಾಯಿತು).

ಓ ಹೇ ಕೇ ಸರಿ ಇದೆ.

Sd/-

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಎಸಿಜಿಎಂ.,

ಕಾರ್ಕಳ.

